

Te Wirikiriki ibukin TE BUTEETA AE MWAKERUKERU

E korakora ana namakin Maya bwa e na riai n tuoi moa renganan amwarake.

Iroun Haley Yancey
(E boboto i aon te karaki ae koaua)

E riki te karaki aei i Amerika.

E koro ni tiraitini tenaan strawberries Maya ao ni kabwakai ibukon te boora n salad. Te uanikai bon te amwarake ae mamaten nanona. E tangiri karaia ni kabane aika a raneanea. Ao bon akea raraomana ngkana e kannu.

E mwaiti te amwarake ae e rabwarabwataki iai Maya. E bon riai n taratara raai ibukina bwa ngkana e kang amwarake aika a kairua e na kona ni karika aorakina ae moan te kakaiaki. Ngke e uarereke, e reke ana kangaanga ngke e a bon tii moo ni mirikin te kao ao e a rootaki ikeikena. E a rokoroko n te onaoraki. E aki tangiria bwa e na manga riki naba aekakin anne.

N tabetai e bon kangaanga aron kanakin bwaai aika a kakaokoro nakon are a kannu raoraona ao ana utu. Ma e ataia ae e bon kakawaki bwa ko na mano.

E uota te salad ae karaoaki n taian uanikai nako aon te taibora. "E a tauraoi te salad."

E taratara Tamana man te bwaata are e kabobooa kanoana. "E Tamaroa! Iaon kawaia n roko ara iruwa."



E a ongo karebwerebwean te mataroa Maya ao e biri bwa e na kaukia. A moangare nakoina te utu ae Johnson ao mitinare man te bwaranta. Bon raoraia te utu ae Johnson kanga ai bon aia utu. E rangi ni kukurei Maya ngke e a manga noorii. E kaukaa nako te mataroa bwa aonga ni bane n rin te koraki.

Ngke a tatanninga te katairiki, temanna te mitinare e kaota teuana ana takakaro ni kunemwaan aongkoa e mwaaka. E bua ana iango bwa e a kanga ni buuta te koin mai itaningana.

Imwiina ao e boo te tai n amwarake. E a tataro te Tari Johnson. Ngkane a bane ni kauarereena n tei n te rain bwa a na kanoai aia raurau n te amwarake.

Ngke e a roko n ana tai Maya, e kaonraka te buun ae bubura n itiiia kanana te salad ae karaoaki man te uanikai. E katuai tabeua amwarake ake e atai bwa a renganaki n te miriki.

Ngkane e a anaa te baeki ni mwakerukeru ae bubura ao ni kabwakai tabeua nako aon ana raurau. Taraan ae ti titebo ma te mwakerukeru are e a tia ni kannu mai mwaaina. E a karina teuana inanon wiina.

Ma ngke e nang moanna ni kangkangtia, iai te bwai ae namakinna ae korakora. *Tuoi renganan amwarake*, e taetae te bwana inanon ana iango.

E toki ana matamtam Maya. E a tarai tenaan renganan amwarake ake iaon te baeki. Iai te miriki ibukon te mwakerukeru!

E anaa te bwai ni kaoria Maya ao ni waekoa ni baaware ni kanakoa te mwakerukeru mai wiina n aron ae konaa. A ranran matana. E aki te roko n ongnga. Ma e na iai te bwai ae buakaka ae na riki?

"Tinau? Tamau!" E a kawaetata ni biri Maya nakoia ana karo. "E rin te mwakerukeru ao te miriki inanon wiiu!"

"Ake te KANGAANGA," e taku Tinana. "Ti na kakaea te bwainaoraki." E nima te bwatin Maya are e anganna Tinana ao e kabonooa ikenu tabeua te tai. E mwanokaki n tobwaaki Maya iroun Tamana ngke a tabe n tatanninga mwakurin te bwatin.

Tabeua te miniti imwiina, e taku Tinana, "Ko uara ngkai?"

E tabe ni maaku Maya. Ma akea te kangaanga ae riki nakon rabwatana. "I taku bwa I marurung." Ma I kona ni karekea te kakabwaia?"

"E koaua," e taku Tamana. Ti a bubutia mitinare ibukin aia ibuobuoki.

E tekateka Maya iaon te kaintekateka, ao Tamana ao mitinare a katoka baia iaon atuuna. A kakabwaia bwa e na kamanoaki. E namakina te rau Maya. A bane ni bua nako baika a karawawata ana iango.

"Ko kanga n ataia bwa ko na tuoi renganan amwarake ake iaon te baeki?" E titiraki Tinana.

"I namakina ana kauring te Tamnei ae Raoiroi!" Tamana e anganna te inga ae korakora. "I rangi ni kukurei bwa ko kakauongo."

E katoutoua atuuna Maya. E ataia ae tangiria Tamara are i Karawa ao n tabeakinna. ●

